

# ቃል ኪዳን

2005 ዓ.ም.(3)

ንባባት: 1ቆሮ 13:1-13፤ ራእ 19:1-9፤ ማቴ 19:1-8

ምስባክ: ሣህል ወርቅዕ ተራከባ፤ ጽድቅ ወሳላም ተሳዓማ፤ ምድርሰ እምድር ሠረፀት፤ ምሕረትን ሓቅን ተራኸባ፤ ሓቅን ሰላምን ተሳዓማ፤ ሓቂ ካብ ምድሪ ትሰርጽ፤ መዝ. 85:10-11።

ሎሚ በዚ ብሩኽ መዓልቲ ናይ ክቡር ወድና \_\_\_\_\_ ናይ ክብርቲ ንልና \_\_\_\_\_ ቃል ኪዳን ክነእስር ኣብዚ ብሩኽ ቤት ኣምላኽ ንርኩብ ኣሎና ብሓቂ ቅዱስ መዓልቲ ኣምላኽ ዝባረኻ ዕለት። መጀመርያ ንኣኹም ፍቕራት ኣሕዋት እንቋዕ ኣምላኽ ኣብዚ ኣብጽሓኩም እትጀምርዎ ዘሎኹም ርክብ ኣምላኽ መሳርሕቱ ክትኮኑ ባዕሉ ይዕድመኩም ስለ ዘሎ ባዕሉ ይሓግዝኩምን ይባርኽኩምን። ክቡራት ወለዲ ከምኡ ቤተሰብ እንቋዕ ነዚ ብርሃን ኣርአየኩም። እግዚአብሔር ዝባረኹ ብርሃን ደቁን ቤተሰቡን ይርኢ። እዚ ኪዳን ናይ ገዛኹም ተስፋ እዩ ብኣኡ ኣቢሉ ናይ ወለዶኹም ቀጻልነትን ብሩህ ተስፋን ይግለጽ ስለዚ ዓቢ ህያብ ኣምላኽ ንገዛኹም ስለ ዝኾነ እንቋዕ ነዚ ክትርእዩ ኣብቅዓኩም።

ንኣና ከም ቤተ ክርስቲያን ሓደ ሓውናን ሓፍትናን ከምዚ ኢሎም ኣብ ቤት ኣምላኽ ኪዳን ክኣስሩ ክንርኢ ከሎና ንቅምስናና በረኽት ኣምላኽ። ንዓባይቲ ተስፋ ዝህብ ንንኣኸቱ ኸኣ ጽቡቕ ኣብነት ስለ ዝኾነ ንኣና እውን እንቋዕ ነዚ ንምርኣይ ኣብቅዓና እብል።

ቅዱስ መጽሓፍ ሰብኣይን ሰበይትን ብኣምሳል ኣምላኽ ከምዝተፈጥሩ ብምዝንታው ጀሚሩ ብናይ ገንሸል በዓል መርዓ ድማ ይዛዝም (ራእ 19:9፤ ዘፍ 1:26-27)። ቅዱስ መጽሓፍ ብምልኡ ከኣ ተክሊል “ምስጢር” ምዃኑ ብዛዕባ ሥርዓታቱን ብኣምላኽ ዝተዋህቦ ትርጓሜታቱን በቲ መበቆሉን መወዳእታ ዕላማኡን ይዛረብ። ኣብ መደብ ታሪኽ ድኅነት ዘለዎ ዝተፈላለየ ተፍጻሚትን ብሰንኪ ኃጢአት ዝተንቀሳቐሰ ጸገማትን ብኣምሳልቲ ናይ ክርስቶስን ቤተ ክርስቲያንን ሓዲሽ ኪዳን ድማ ብጎይታ ከምዝተሓደሰ ይዝርዝር (ሓ/ት/ክ 1602)።

እገለን እገለትን ሎሚ ምስ ወለድኹምን ቤተሰብኩምን ፈተውትኹምን ተሰኒኹም ኣብዚ ቅዱስ ቤት ኣምላኽ ቅድሚ ሕጂ ኢልኩም ዘይትፈልጡ እሞ ምስ በልክምዎ ንምሉእ ሕይወትኩም ብዝኾነ ምኽንያት ዘይልወጥ ቃል ኣብ ቅድሚ ኣምላኽን ማሕበር ክርስቶስን ክትኣትዉ ኢኹም። ኣብ ቅድሚ ኣምላክ ኪዳን ማሕላ ክትኣትዉ ኢኹም። ከምዚ ዝኣመሰለ ማሕላን ኪዳንን ኣብ ሓቂ ዝተመሰረተ ነጻነትን ብምሉእ ኣፍልጦን ምሉእ ድላይን ክግለጽ እንከሎ ኣብቲ መሰረታዊ ክፍሊ ነፍስና ስለ ዝትንክፍን ንዘለዓለማዊ ውሳኔ ሕይወትና ሳዕቤን ኣልኣ። ኣብዚ ቀጺሉ ዝሰዕብ ደቓይቕ ክልተኹም ኣብ ነገድሕድኩም ንምሉእ ሕይወትኩም ብማዕረ እናተሓጎስኩምን እናተሓጋገዝኩም ብሓደ ክትነብሩ ክትመሓሓሉ ኢኹም። ኣብ ጊዜ ሕማም ይኹን ኣብ ጊዜ ጥዕና ኣብ ጊዜ ሰእነት ይኹን ግዜ ራህዋ ኣብ ዝኾነ ጊዜ ካብኪ/ካባኻ ከይፍለ ቃል እኣቱ ኣሎኹ ክትብሉ ኢኹም። እዚ ማሕላ እዚ ክትሕልዎ እንከሎኻ ከቢድ ኣይኮነን ንፋስ ምስ ኣተወካ እሞ ነዚ ኣብ ቅድሚ ኣምላኽ ዝኣቶኻዮ ጠሊምካ/ኪ ብኻልእ መንፈስ ክትምራሕ እንከሎኻ እናረኤኻ ኣብ ሕይወትካ ሞት ስቓይ ምእዋጅ እዩ።

ብዙሓት ካብ ንእስነትኩም ከሎኹም ዝፈልጡኹም ነዘን እትደግምዎን ቃላት ክሰምዑ ከለዉ ገለ ነተን ንሶም ዝደገምዎን ክዝክሩ እዮም ገለ ኸኣ ስለምንታይ እዚ ኹሉ ማሕላ ዝብሉ እውን ኣይሰኣኑን እዮም። ስለምንታይ እዩ እዚ ኹሉ ማሕላ ኣብ ቅድሚ ኣምላኽ ዘድልዩና። ስለምንታይ ንሓደ ከማይ ዝበለ ሰብ እዚ ማሕላ ክገብረሉ ኣደልየ/ እንተ ጠዓመን እንተ ተሰማማዕናን ጥራሕ ብሓደ ዘይንነብር? ፍቕርና ዘይንውድእ ህውከት ባእሲ ኣብ ዝገደደ ጸገም ከይበጸሕካ ምፍልላይዶ ኣይምሔሽን? እናበሉ ዝዛረቡ ውሑዳት ኣይኮኑን። ብፍላይ ድሕሪ ዘመነ ገድሊ ዝመጸ ባህሊ እንተ ረኤና ፍቕረይ ወዲኤ፤ ዝምድና ኢና ገርና ዘሎና እንተ ዘይሰርሐ ክንሓድጎ ጸገም የለን

ዝብሉ ብዙሓት እዮም። ቃል ኪዳን ዝብል ብዝምድና ዝብል ተተኪኡ እንተ ባልና ምግናንን አይኮነን። ነዚ ኹሉ ሕጽር ብዝበል እትምልስ “ፍቕሪ” እያ። ሓደ ሰብ ነዚ ናይ ምሉእ ሕይወቱ መብጽዓ ክገብር ዝግድዶ ብርግጽ ፍቕሪ እዩ። ስለ ዘፍቀረ/ት ንምሉእ ሕይወት መብጽዓ ይኣትዉ። ግን ፍቕሪ ማለትከ እንታይ ማለት እዩ? ብዙሓት ደረፍቲ ገጠምቲ ብዛዕባ ፍቕሪ ደሪፎም ገሊጾም። ብዙሓት ደረሰቲ ኣብ ባህሎም ኣብ ጽሑፋቶም ኣስፊሮማ ንረኽቡ። ኣብ ኩሉ ባህሊታት ኣብ ኩሉ ቋንቋታት ኣብ ኩሉ ታሪኽ ብዛዕባ ፍቕሪ ይንገር እዩ። ግን እንታይ እዩ ፍቕሪ።

ኣብ ሕብረተሰብና ሓፈሻዊ ርድኢት ብዛዕባ ፍቕሪ ክንዛረብ ከሎና ዓሚቕን ብርቱዕ ስምዒት እዩ። ኣብዚ ብዛዕባ ፍቕሪ ክንርዳእ ከቢድ ዝገብሮ ወላ ሓደ የለን ንስምዒቱ ዝመርጽ። ንግሆ ተንሲኡ ሎሚ ኣነ ክጉሂ እየ ኢሉ ዝውስን ወላ ሓደ የለን። ስምዒታት ከም ማዕበል ብዘይ ናይ ዝኾነ ሰብ ፍቕሪ ዝመጽኡን ዝኸዱን እዮም። በዚ ምኽንያት ብዛዕባ ናይ ሓደ ሰብ ናይ መጻኢ ስምዒታቱ ከምዚ ክኸውን እዩ ኢልካ ምግግት ዕሸነት እዩ። መንዩ ካባና ከምዚ ዓይነት ስምዒት ን4 ወይ 5 ኣዋርሕ ክስምዓኒ እዩ ዝብል።

ሓቂ እዩ። ኣብ ስምዒት ሰባት ብርቱዕ ውሽጣዊ ምስ ፍቕሪ ዝተሓሳሰረ ኣሎ እንተኾነ ፍቕሪ ካብ ስምዒት ንላዕሊ እዩ። ፍቕሪ ኣብ ነጻነት ዝምስረት ምርጫ እዩ። ንድለት ካልእ ሰብ ምስ ናትካ ክትገብር ወይ እውን ልዕሊ ናትካ ክትገብር ኢልካ እትኣትዎ ሕልናዊ ውሳኔ እዩ። ናይ እዚ ጽቡቕ ኣብነት ክኾነና ዝኽእል ናይ ወለድኹምን ቤተሰብኹምን ኣብዚ ኣብ መንጎኹም ምህላዎም እዩ። ወለድኹም ካብ ጊዜ ሕፃንነትኹም ጀሚሮም ኣብ ዝተፈላለዩ እዋን ፍሉይ ሓልዮትን ፍቕርን ዘርኣዩኹም ከምኡ ምእንታኹም ዝክኣሎም ኩሉ ዝገበሩልኩም እዮም። እዚ እዩ ፍቕሪ እንብሎ። ሰባት ብድለቶም ዝሕግዙ ንኻልኣት ሰናይ ክገብሩ ዝደልዩ። ኩሉ ጽቡቕን ሕማቕን ናይ ሰባት ምክፋል። ኣብ 1ዮሓ 4:16 “ኣምላኽ ፍቕሪ እዩ እቲ ኣብ ፍቕሪ ዝነበር ኣብ ኣምላኽ ይነበር ኣምላኽ እውን ኣብኡ ይነበር” ይብለና። ኣብ ዘፍ 2:26 እግዚአብሔር ብኣምሳሉ ከም ዝፈጠረና ይነግር። ክነፍቅር ኢልና ክንመርጽ እንከሎና ልክዕ ኣብኡ ነቲ ብኣርኣያ ኣምላኽ ኣብ ዓለም ምፍጣርና ነንጸባርቕ። ኣብቲ ጊዜ እቲ ኣና ኣብ ዝለግለን ዝበለጸን ተፈጥሮና እንርከብ። ሎሚ ኣብዚ ታቦት ኮንኩም ናይ ፍቕሪ ቃላት ክትዛረቡ እሞ ኣብ ኪዳን ክትኣትዉ ከሎኹም ንእሽቶይ ነገር ኣይኮነን። ነቲ ኣምላኽ ክፈጥረና እንከሎ ዘርኣዮ ፍቕሪ ትደግሙ ኣሎኹም።

ኣብ ሕብረተ ሰብ ግጉይ ርድኢትን ኣገላልጺን ብዛዕባ ፍቕሪ ኣሎ ከምኡ ቃል ኪዳን ብዝርኢ እውን ዘይቅኑዕ ዘጋጊ ነገራት ኣሎ። ሓደ ካብቲ ዝኸፍኦ ኣተሓሳስባ ንቃል ኪዳን ከም “ዝምድና” ወይ ውዕሊ ናይ ክልተ ተጻመድቲ 50/50 ገርካ ምውሳኔ። ናይ እዚ ኣተሓሳስባ ግጉይ ምዃኑ ዝረኣየሉ ንኻልእ ናይ ሰባት ርክብ ክምልከት ከሎ እዩ። ዕርክነት ንኣብነት ኣብ ውሑድ ርክብ ሰባት እዩ 50/50 ዝኸውን። ኣብ ገለ እዋን ኣሎ ዓርክና ካባና ሓገዝና ዝደልየሉ። እዚ ክንብል ከሎና ኣብ ገለ እዋን ኣብ እንሰምዖ ከስምዕ ይኽእል። ኣብ ገለ እዋን ኣብ ሰራሕ ክንሕግዞም የስምዕ። ኣብ ገለ እዋን ከኣ ገንዘብ ከስምዕ ይኽእል። እቲ ጽቡቕ ነገር ናይ ዕርክነት ሓገዝ ከድልየና እንከሎ ኣዕሩኽትና ኩሉ ጊዜ ክሕግዞና ፍቓደኛታት እዮም። እዚ ኣብ ዕርክነት ሓቂ እንተ ድኣ ኮይኑ ከመይ ኢሉ ድኣ ኣብ ቃል ኪዳን ሓቂ ዘይከውን። ቃል ኪዳን እቲ ዝበለጸን ጥቡቕ ርክብ ናይ ክልተ ሰባት ኣብዚ ምድራዊ ሕይወት እዩ።

ቃል ኪዳንኩም ብዙሕ ጊዜ 50/50 ኣይክኸውንን እዩ። ኣብ ገለ እዋናት 70/50 ክኸውን እዩ። ኣብ ገለ እዋን እውን 100/0 ክኸውን እዩ። ሓደ ሓሚሙ ኣብ ሆስፒታል እንከሎ እቲ ካልኣይ ብምልኡ ነቲ ጉዳይ ይሰከም። ሓደ ሰራሕ ስኢኑ ክጭነቕ እንከሎ እቲ ሓደ ብዝሰርሖ ጥራሕ ሕይወት ይምራሕ። ኣብ ገለ እዋን እቲ ሓደ ሕማቕ ኣመል ኣምጺኡ ኩሉ ገንዘቡ እና ኣጥፍኤ በቲ ሓደ ዘምጽኡ ጥራሕ ይንበር። እዚ ኣብ ኪዳንኩም ክመጽእ ይክእል እዩ። ካብ ዓቕምኻ ንላዕሊ እትሕተተሉ እዋን ኣሎ እሞ እንታይ ይገበር ደኺመ ሓንቲ ክገብር ኣይክእልን እየ ኢልካ ምግርምርማዶ ወይስ ጨሪሽካ ምሳኻ/ኺ ኣይኮነለልይን ምባል። ገለ ሰባት ኣለዉ ጸገማት ምስ በዝሖም ክምሃር/ክትምሃር ኣልኦ/ኣለዋ ዝብሉ እንተ ኾነ ክፉእ ክንምሃር ኣይፍቀደናን እዩ። ፍጽቕ ጥራሕ እዩ ክንምሃር ዘሎና። ፍቕሪ ወዲኤ እትብል ዘረባ ዘይተጠምቀት ናይ ኣረመን

ዘረባ እያ፡ አብዚ ዘሎናዮ ሃገር ሓንቲ ግዕዝይቲ ጉዳይ ኣላ ውጽኦላይ ውጽኦላይ እናበልካ ዝዘረብ ዘረባ ናይ ክርስትያን ኣይኮነን ክርስትናና ንክፋኒ ዝገበረካ ምሓር ንጸላኢኻ ኣፍቅር እዩ ዝብል።

ነገራት ከምዘደለኻዮ ወይ እናኸፍኦ እንተ ኸደ ኣዕርፍ ጊዜ ውሰዱ ቀልቲፍኩም ኣብ ሕማቕ ውሳኔ ኣይትብጽሑ፡ ተጣሊስካ ኣብዘይትመልሶ ኩነት ከየውድቐኩም። ጸሎት እናገበርኩም ንኣምላኽ እናለምንኩም ምስቲ ኪዳን ዝኣቶኹም መብጽዓ ዝኣተኹም ጊዜ ውሰዱ። ኣብ ጊዜ መንፈሳዊ ውህደት ምስ ኣምላኽ ከምዚ እናበለ ክሃረበኩም እዩ “”ኣነ እየ ዝኃረኹኹም እምበር ንስኻትኩም ኣይኃረኹምንን። ኬድኩም ፍረ ምእንቲ ኸትፈርዩ ፍሬኹምውን ምእንቲ ነባሪ ኪኸውን ሸምኹም። ስለዚውን እቲ ነብ ብስመይ ዝለመንኩምዎ ዘበለ ኪህበኩም እዩ” (ዮሐ 15፡16) ይብሉና። ኣመንቲ ስለ ዝኾና እዚ ብዛዕባ ቃል ኪዳን እውን ከምዝኾነ ንኣምን። እግዚአብሔር ንእገል ንእገሊት እገሊት ንእገሊ ኢሉ ጸዊዕኩም። ከም ሰብኣይን ሰባይትን መጠን ኣብ ነኑሕድኩምን ንኣምላኽን ሓላፍነት ኣሎኩም። ነኑሕድኩም ክትተሓጋገዙ ኣብዚ ሕይወትን ኣብ ዘለዓለማዊ ሕይወትን ዝክአለኩም ግበሩ። እዚ ማለት ከኣ ነኑሕድኩም ተኸባባሩ። ከምኡ እውን ብፍቕርን ብእምነትን ተጎዓዙ። ድሕሪ 25 ወይ 50 ዓመት ንዝሓለፍ ጸገማትን ከበድቲ ነገራት ዘሕለፍክምዎ ግልጽ ኢልኩም እንተ ጠመትኩም ከም ሃፋ ዝበነ ኮይኑ ክርኣየኩም እዩ ሽዑ ልባትኩም ሓጎስ ክመልኦ እዩ። ነቲ ከቢድ ኮይኑ ዝርኣየኩም ብትዕግስትን ጸሎትን ሕለፍዎ።

መስቀል ዘይብሉ ሕይወት የለን እቲ ቁምነገር መስቀልካ ጸርካ ኩኖ ቀራንዮ ትንሣኤ ከምዘሎ ርእዩ ዝኸኣለ ጥራሕ እዩ ዝዕወት እሞ ኣሕዋተይ ኣብ ጊዜ ፈተናን ጸገምን ነዚ መምርሒኹም ገርኩም ተጎዓዙ። ኣምላኽ ሳልሳይኩም ግበሩ እምበር ሰብ ከማኹም ኣሚንኩም ኣይትጎዓዙ ምኽንያቱ ጉዳይኩም ጉዳይ ኣምላኽ እዩ።

ኣብ ጉዕዞ ሕይወት ንዝጓነፍ ፈተና ወይ ጸገም ንማርያም መንጎኛኹም ግበርዎ። ኣብ ቃና ዘገሊላ መንጎኛ ኮይና ጸገም ሰብ መርዓ ንወዳ ለሚና ኣርህያትሎም ንሱኹም እውን ዝኾነ ጸገም ንማርያም ነጊርኩም ክኣሉ ብሓባር መቐጻጸርያ ኣብጽሑ ተማህለሉ ጸሙ ጸልዩ። ንሳ ኩሉ ጊዜ እትመኽረኩም ወደይ ዝበለኩም ግበሩ ዝብል እዩ እዮም ወዳ ዝብለኩም ስምዑ። መልእኽትን ድለትን ወዳ ከኣ ፍቕሪ ምሕረት ሕድገት ኣብ ሕይወትኩም ኣዘውትሩ ዝብል እዩ።

ፍቕራት ኣሕዋትን ኣሓትን ኣብ ቃል ኪዳናዊ ሕይወት እትነብሩ ሎሚ ኪዳንኩም ሓድሱ። ከመሎና ኢልኩም ኣብ ሕልናኹም እተዉ እሞ ጉዕዞ ኪዳንኩም ርኣዩ። ጽቡቕ ኣጋጣሚ እዩ ምናልባት ጽግም ኢልኩም ርክብኩም ሓርፊፋ እንተሎ ቀሊል እዩ ተመሓሓሩ እሞ መብጽዓኹም ሓድሱ። ሰይጣን ኣብ መንጎ ኣትዩ ክብትነኩም ኣይተፍቅዱ እሙናት ኣርድእት ክርስቶስ ኩኑ።

ኣብዚ ቅዱስ ጉዳይ መጺእና ዘሎና በይንና እንነብር ከምኡ ንቃል ኪዳን ንምእሳር እትሰናደዉ ፍሉይ መልእኽቲ ኣለዎ። ንድላይ ኣምላኽ ጽን ኢልካ ምኽኣል። ብግዳማዊ መልክዕ ወይ ግዙፍ ነገራት ጥራሕ መሰረት ገርካ ኣብ ቃልክዳን ምእታው ከቢድ እዩ ስለዚ ንዝኾነ እትገብርዎ ምስ ኣምላኽ መጀመርያ ተዛሪብኩም ክኣሉ። ኣፍቂረ ፈትዮ ኢልካ ኣይሳልሰቲ ኣይ ራብዕቲ ፍቕሪይ ወዲኤ ዝብል ምስ ጉዕዞ ቃል ኪዳን ኣይከይድን እዩ። ልቦና ኣቐዲምኩም ንኣምላኽ ኣብርሃለይ ኢልኩም ተጎዓዙ።

ኣምላኽ ነዘም ብኪዳን ኣብ ቅድሚ ኣምላኽ ዝጽመዱ ዘለዉ ኣብ ኪዳናም ጸኒዖም ብሩኻት ውሉድ ይዓድሎም።

ቅዱስን ነዊሕን ሕይወት ሂቡ ሰላምን ፍቕርን ዝበዝሖ ይግበረልኩም።

ኣባ ንጉሠ ፍሥሓ